

Býráðsfundurinn týsdagin 31. oktober 2006

Ár 2006, hin 31. oktober kl. 17.30 hefur Klaksvíkar Býráð býráðsfund við niðanfyri standandi fundarskrá. Vegna umbyggingar av niðastu hædd í býráðshúsinum verður fundurinn hildin í fundarhølinum í erva í býráðshúsinum.

-

144.

Maskina til kavagrevstur.

Vegadeildin og smiðjan hava vent sær til T.U við einum skrivi, har gjørt verður vart við, at tørvur er á einari lessimaskinu, sum eisini skal nýtast til kavagrevstur. Víst verður eisini á, at ferðslumynstrið er nógv broytt hesi seinastu árinu og moldmóttøkan krevur eina av verandi kavagrevstrarmaskinum mest sum fulla tíð. Vitandi um, at eingin peningur er tøkur til keyp av nýggjari maskinu, hevur umsitingin valt at leggja málið fyri, tí støðan viðv. kavagrevstri kann skjótt gerast óheppin, um maskinur ikki eru tøk. T.U. tekur undir við tilmælinum frá vegadeildini og smiðjuni og mælir til, at gjørd verður ein roynd at finna peningin við flyting millum kontur. Sí skriv frá T.U

Tekniska nevnd mælir til, at T.U. og Roknskapardeildin ger uppskot til Fíggjarnevndina um flyting millum kontur.

Fíggjarnevndin mælir til, at keypið verður fíggað av kontubólki "aðrar vegagerðir".

145.

2006-19-049 Viðv. broyting av strandferðslubygninginum.

Vísandi til avgerð býráðsins um at lata sløkkiliðnum strand-ferðslubygningin, verður gjørt upp fíggjarligu viðurskiftini, sum greiðast skulu, áðrenn flytingin av sløkkiliðnum kann fara fram. Víst verður annars til uppseting sløkkiliðsleiðarans, dagf. 20.07.06. Mælt verður annars til, at arbeiðið verður fíggað av "aðrar vegagerðir", har helst verður pláss, tí ætlaða arbeiðið hevur tíverri ikki gingið sum ætlað í 2006. Sí skriv frá T.U. 29.09.06.

Tekniska nevnd tekur undir við tilmælinum frá T.U. 29.09.06.

Fíggjarnevndin tekur undir við Teknisku nevnd 03.10.06.

-

146.

2006-03-128 Frystihús í Ánunum

Býráðið samtykti í sept. 2006 at viðgerða leingjanina av góðs-havnini í Ánunum á fyrstkomandi fundarumfari. Síðani hevur borgarstjórin heitt á umsitingina um at leggja ein fyrispurning frá JFK fyri nevndir og býráð um rindan av fundamentum undir frystihúsinum, víst verður til fund tann 05.07.06. Roknað verður við at gera ein vanligan leigusáttmála fyri frystihúsi við einum ískoytissáttmála fyri fundamentini, har hesi verða afturgoldin kommununi næstu 30 árinu, um verandi prísir eru galdandi. Sí frágreiðing og kostnaðarmeting frá T.U. dagf. 01.10.06 har kostnaðurin er mettur til 4. til 5. mill. kr.

Ein meiriluti í Havnanevndini, Atli Justinussen, Kristian F. Olsen og Jórún Høgnesen, mælir til, at kommunan átekur sær fundamentsarbeiðið, har kostnaðurin verður kravdur innaftur í leigu næstu 15 árinu, uttan mun til hvør leigarin er.

Ein minniluti, Kristian Eli Zachariasen, tekur ikki undir við, at kommunan ger fundamentini.

Ein annar minnilut, Hans Arne Bertholdsen, tekur støðu í Býráðnum.

Ein meiriluti í Fíggjarnevndini, Jákup Mikkelsen, Eyðgunn Samuelsen, Kristian F. Olsen og Steinbjørn O.

Jacobsen, tekur undir við Havnanevndini. Hvussu og nær íløggar fellur til gjald-ingar verður at kanna nærri.

Ein minniluti, Kristian Eli Zachariasen, tekur undir við minni-lutanum í Havnanevndini.

147.

2006-01-047 Sjótleikarfelagið – høllir.

Í samráð við býarverkfrøðingin er niðanfyri standandi kostnað-armeting gjørd av umbyggingini av undirhæddini á sløkkiliðs-støðini Pkt. A og B. Sjótleikarfelagið ynskir súlurnar burtur, tí tað ger høllid munin meira nýtiligt. Tá talan er um venjingarhøli eiga vegir at finnast fyri at kunna nýta høllid sum tað er nú, (tað er ein torfør og kostnaðarmikil loysn at taka súlurnar burtur.)

Sí tilmæli frá umsitingini Pkt. 1.A og Pkt. 2.B.

Mentanarnevndin mælir til, at kr. 220.000,- verða fluttar av kontu 401090 til umvæling av sløkkiliðsstøðini til Klaksvíkar Sjótleikarafelag – hetta í tráð við tilmæli 28.09.06 – Pkt. 1.

Fíggjarnevndin tekur undir við Mentanarnevndini 04.10.06.

148.

2006-19-058 Roknskaparverk v.m.

Sum kunnugt hevur kommunan heitt á ráðgeva um at hyggja eftir kommunala bygnaðinum og koma við ráðum, so at umsitingin gerst effektivari og tænastrnar til borgarnar verður betri. Í hesum sambandi hevur ráðgevin havt fund við bókhaldið har m.a. tosað varð um mannagongdirnar á bókhaldssøkinum. Við at broyta mannagongdirnar t.d. við, at færri fólk enn nú skulu handfara bókhaldsskjølina, sleppa vit undan nógvum óneyðugum umsitingarbeiði, sum serliga fer at lætta um hjá borgarstjóranum, býarverkfrøðinginum og høvuðsbókhaldaranum. Víst verður til hjáløgdu mynd har verandi mannagongdir viðv. skjalahandfaran verður lýst. Sí frágreiðing í málinum frá roknskaparleiðaranum og notat frá ráðgevanum, dagf. 19.09.06 við uppskoti um, at markið fyri rokningum, íð skulu váttast av leiðarum og borgarstjóra, verður kr. 20.000,-.

Fíggarnevndin tekur undir við uppskotinum og at upphæddin skal verða kr. 20.000,-.

149.

2001-10-006 Góðshavnin í Ánunum- tillaging til Norrønu.

Vísandi til málið um Norrønu er tað hent, at Tollvaldið krevur ein bygning í samband við avgreiðslu av ferðafólki og bilum til og frá Norrønu. Tillagingin uttan tollhús er kr.2,8 mill., sum er samtykt av Býráðnum tann 19.09.06. Havnanevndin og Fíggar-nevndin hava samtykt, at tollhúsið uppá kr. 1,8 mill, verður lagt afturat tillagingarkostnaðinum. Mett verður, sambært fyriliggjandi sáttmála, at Norrøna fer at geva einar 150 túsund kr. pr.túr. Velja onnur ferðamannaskip eisini Klaksvíkina, kann roknast við fleiri inntøkum, og Klaksvíkin verður 3. almenna ferðafólkamóttøkan í landinum. Sí skriv og uppseting frá T.U. Niðanfyrir hevur umsitingin sett støðuna upp. Samlaði kostnaðurin av verkætlanini 1.til 5. byggistig, er mettur til 44. mill. kr. harav trygging kr. 2.mill. kr. Sostatt verður neyðugt við hesum meirjáttanum: til 5. byggistig kr. 4. mill. Tollhús kr. 1,8 mill. Flyting frystihús 40 metrar kr. 3. mill., sum seinni er komið frá Kl. Havn. Keyp av neysti kr. 2. mill. kr.

Havnanevndin tekur undir við tillagingini av góðshavnini í Ánunum.

Fíggarnevndin tekur undir við Havnanevndini 03.10.06, herundir tollbygningurin fyri 1,8 mill. kr.

150.

2006-03-092 Umsókn um prinsippielt byggiloyvi – Føroya Sparikassi.

Føroya Sparikassi søkir um prinsippielt byggiloyvi til spari-kassabygning/avgreiðslu á matr. nr. 667. Ætlanin er at taka verandi bygning niður og byggja nýggjan smb. hjáløgdu tekningum. Málið hevur verið til grannahoyring. Sí frágreiðing frá T.U. , sum mælir til at játta prinsippielt byggiloyvi til ætlaðu byggingina, havandi í huga, at byggingin er í miðbýnum í Klaksvík og væl av fríðki er uttanum, sum Kl. Kommuna ræður yvir, hóast at byggi- og nýtslustig eru ov høg í mun til ásetingina í Byggisamtyktini fyri Kl. Kommununi.

Tekniska nevnd tekur undir við tilmælinum frá T.U. dagf. 03.10.06.

151.

2006-08-062 Stuðul Sjómannadagur – eykajáttan, seinna samtykt.

Vísandi til fyrri býráðssamtyktina 19.09.06 verður málið við hesum lagt fyri Býráðið til seinnu samtykt.

Á fundi 04.10.06 mælir Mentanarnevndin til at játta peningin.

Á fundi 19.10.06 tekur Fíggarnevndin undir við Mentanar-nevndini 04.10.06.

152.

2006-19-093 Uppskot til løgtingslóg um sjálvbodnar kommunusamanleggingar.

Sí lógaruppskot.

Fíggarnevndin vísir til almennu fráboðanina frá Klaksvíkar- Leirvíkar- Fuglafjarðar og Gøtu kommunum.

153.

2005-19-065 Møgulig innandurafótbóltshøll í Skálafirði.

Soleiðis, sum málið hevur lagað seg, mælir Mentanarnevndin Býráðnum frá at luttaka í verkætlanini.

Fíggarnevndin tekur undir við Mentanarnevndini 04.10.06 og víst verður til stóra íløgutørv kommununnar.

154.

2006-17-027 Fíggarætlanin 2007.

Í mun til fyrirbyggjandi uppskot frá umsitingini, sum javnvigar við 35,252 mkr. í halli, mæla niðanfyri nevndu nevndir til fylgjandi broytingar:

MeN 25.10.06

Mælt verður til hesar broytingar í mun til uppskot okt. 2006:

Blokkjáttan – skúlin á Mikladali	-	kr.	90.000
Konta 450350 Atlantis	-	kr.	100.000
Kl. Sjónleikarafelag, umbygging	-	kr.	200.000
Kto. 450750 Norðoyastevnan	+	kr.	30.000
Kto. 450254 stuðul ítróttur	+	kr.	50.000
F. Sjómannadagur	-	kr.	50.000
Stadionøkið neyðugar broytingar	-	kr.	30.000
Vaktarhald stadionøkið	+	kr.	30.000

Av íløgusíðuni verður spart av svimjihøllini kr. 5.000.000.

HaN 25.10.2006

Viðv. rakstri:

Til Vestursíðuna verða avsettar kr. 500 túsund ístaðin fyri 700 túsund kr.

Konta 220940 leiguinntøkur verður hækkað við kr. 100.000

Konta 220015 hjálparfólk verður skorin við kr. 195.000

Viðv. íløgum:

Bátahylur í Árnafirði kr. 1.300.000

Havnaøkið kr. 1.300.000

BBN 27.10.06

Mælt verður til at hækka kontu 640130 til 600.000.

TN 25.20.06.

Sparingar rakstur

	Konta	Avsett	Broyting	avseting
Løn parkering	290121	0	140.000	140.000
Inntøka parkering	290122	0	-70.000	-70.000
Gongubreytir, bólk.	302000	885.000	-200.000	-685.000
Asfaltering	310130	1.900.000	-170.000	1.730.000

Sparingar í íløgum

Útstykkning ídnaðarøki	2.000.000	-700.000	1.300.000
Miðbýur handilsmiðst	5.000.000	-500.000	4.500.000
Vatn Mikladalur/Trøllan	1.000.000	-200.000	800.000

Kloak	1.000.000	-500.000	500.000
Bingjupláss	1.000.000	-300.000	700.000
Aðrar vegagerðir	3.000.000	-550.000	2.450.000
Vegastrekki Reyðhús v.m	3.000.000	-550.000	2.450.000
Parkering	500.000	-200.000	300.000
Kirkjugarður	1.800.000	-300.000	1.500.000

SoN 25.10.06

Rakstur

Nýggj

	Konta	Avsett	Broyting	avseting
Løn samskipari	502010	45.000	-45.000	0
Vantandi barnansing	502050	600.000	-50.000	550.000
Læknaviðtalan	560000	1.100.000	-100.000	1.000.000
Dagrøktin	503000	8.216.000	-10.000	8.206.000
Fjallafípan	505000	3.540.000	-10.000	3.530.000
Blákolla	506000	3.405.000	-10.000	3.395.000
Dagtilhaldið	511000	230.000	-10.000	220.000
Sambýlið í Bøgøtu	523999	644.000	-10.000	634.000
Sambýlið Kráarbrekka	524992	1.396.000	-10.000	1.386.000
Serflutning	540401	350.000	-10.000	340.000
Virkishúsið	547000	1.328.000	-10.000	1.318.000
Tannlæknin	580000	2.592.000	-10.000	2.582.000
Sosiala deild løn	660000	1.600.000	-15.000	1.585.000
			<u>-300.000</u>	

Íløgur

Barnagarður undir Hálsi	7.500.000	1.000.000	-	6.500.000
-------------------------	-----------	-----------	---	-----------

Frammanfyri nevndu mál eru viðgjørd á almennum fundi.